

Коментари по дадени мислења и забелешки по спроведена јавна расправа

Согласно член 13 од Законот за електронските комуникации (службен весник на Република Македонија бр. РМ 39/14, 188/14, 44/15, 193/15, 11/2018, 21/2018, 98/2019, 153/2019, 92/21, 222/24, 59/25 и 135/25), Агенцијата за електронски комуникации отвори јавна расправа по Годишната програма за работа на Агенцијата за електронски комуникации за 2026 година, при што се повикуваа сите заинтересирани субјекти да ги достават своите мислења и забелешки.

Пристигнатите мислења се дадени во прилог со Годишната програма за работа на Агенцијата за електронски комуникации за 2026 година, Годишниот финансиски план на Агенцијата за електронски комуникации за 2026 година.

Како одговор на мислењата и забелешките од страна на Македонски Телеком АД Скопје го даваме следниот коментар:

Агенцијата за електронски комуникации ги разгледа коментарите и забелешките, и информира дека тргнувајќи од активностите што ги извршува во рамките на својот делокруг на работа и во рамките на своите надлежности, а во согласност со Законот за електронски комуникации и прописите донесени врз основа на него, а се со цел истите да се рефлектираат во операционализација на целите на Законот, изврши проценка на расходите по расходни потставки кои се финансираат од приходи оставрени од надоместоците предвидени со Законот за електронски комуникации и соодветните подзаконски акти, воедно изврши проценка и на очекуваните приходи, и изврши пресметка на расходите и приходите за 2026 година.

Во однос на доставените коментари од Македонски телеком АД Скопје (дадени во прилог), го даваме следниов коментар:

Планирани средства за надградба на CDB (централната дата база) за да се овозможи доделување на серии од 100 броеви.

Ве информираме дека согласно постоечкиот Правилник за доделување на броеви и серии на броеви Агенцијата не е во можност да доделува серија на броеви помала од 1000.

Агенцијата ја разгледа потребата од оваа набавка, истата ќе биде имплементирана во Планот за работа за 2026 година и за истата ќе бидат предвидени средства во финансискиот план за 2026 година.

Планирани средства за надградба на е-агенција за овозможување на електронска достава на документација

Планирани средства за надградба на софистицирана мерна опрема за мерење на перформансите на безжичните електронски комуникациски мрежи

Намалување на годишниот надоместок за користење на радиофреквенции во мобилна служба во опсезите 900 MHz, 1800 MHz и 2100 MHz за 50% во 2026 година

Треба да се има предвид фактот дека во Македонија пред воведување на 5G, АЕК направи значително намалување на годишниот надоместок за радиофреквенции. Во насока на олеснување на условите за воведување на 5G во Македонија, АЕК во 2021 го усвои новиот текст на Правилникот за начинот на пресметка на годишниот надоместок за користење на радиофреквенции после спроведена јавна расправа на која покрај другите учествуваше и Македонски Телеком со негови коментари кои во најголем дел беа прифатени и имплементирани во текстот на Правилникот. Со новиот текст на овој Правилник се предвидува намалување на висината на годишниот надоместок во однос на претходниот Правилник и тоа за 50 % за операторите кои ќе користат радиофреквенции во радиофреквенциските опсези 700 MHz и 3.6 GHz и за 75 % за користење на радиофреквенции од опсегот 26 GHz во копнено мобилна служба и за 50 % за фреквенции од опсегот 70 GHz во фиксна служба. Со ваквиот начин на пресметка на годишен надоместок Македонија е единствена држава во Европа каде што годишниот надоместок за радиофреквенциите во 700 MHz е понизок од оној за 800 MHz со што значително се олеснува воведувањето на 5G.

Што се однесува до останатите опсези за Копнено мобилна служба, многу е важно да се знае дека законското решение за продолжување на важноста на Одобренијата во Македонија не предвидува плаќање на нов еднократен надоместок како што е тоа случај во останатите држави во Европа. Па така во изминатиот период, конкретно во 2018 Македонски Телеком побара продолжување и доби продолжување во времетраење од 10 години на Одобрението во 900 MHz и на Одобрението во 2100 MHz до 2028, а во 2019 на Одобрението во 1800 MHz до 2029 без да плати еднократен надоместок. Имајќи го ова предвид Македонија е сепак сеуште многу поефтина држава за инвестирање во Копнено мобилна служба од останатите држави во Европа па средствата кои операторите не ги плаќаат за продолжување на нивните Одобренија како еднократен надоместок слободно можат да си ги пренаменат во инвестиции во нивните мрежи

Намалување на годишниот надоместок за користење на радиофреквенции во фиксна служба во опсезите IP MW (10 – 30 GHz), V-Band (60 GHz) за 10 пати во 2026 година

Со последната Измена и дополна на Правилникот за начинот на пресметка на годишниот надоместок за користење на радиофреквенции со кои годишниот надоместок за фреквенциите во опсегот 55000-92000 MHz е намален за 2,5 пати, а за опсегот над 92000 MHz е намален за 2 пати. Овие измени на правилниот се направени на барање на операторите и за очекување е операторите да поднесуваат барања за Одобренија за користење на радиофреквенции во овие опсези, а досега е доставено само едно барање за Одобрение.

Финансискиот план на АЕК за 2026 година е изработен врз база на постоечките годишни надоместоци за користење на радиофреквенции и не предвидува дополнителни промени во наплатата од користење на радиофреквенции.

Во неадминистративни трошоци кои кои го оптоваруваат буџетот на АЕК е износот кој се издвојува за Оперативно-техничка агенција Скопје (ОТА) на годишна основа, а се определува врз основа на висината на годишните приходи на АЕК од надоместокот за радиофреквенции.

Во моментот финансирањето на Оперативно-техничката агенција ОТА е регулирано со законско решение како што е предвидено во член 29-а од Законот за електронските комуникации (ЗЕК). Имајќи предвид дека за спроведување на ЗЕК целосно е одговорен АЕК, следи дека и членот 29-а од истиот закон ќе се спроведува се до оној момент кога законодавецот ќе направи соодветни измени и дополнувања или ќе донесе целосно нов закон. Потребно е операторите да бидат поактивни кон предлагачот на законот и да не дозволат да останат постоечките одредби за финансисрење на Оперативно-техничка агенција Скопје (ОТА).

По спроведената јавна расправа по Измените и дополнувањата на Годишната програма за работа на Агенцијата за електронски комуникации за 2026 година, во Финансискиот план за 2026 година направени се минимални корекции во расходните категории 430 Пренесени средства на други субјекти и 441 Опрема со промена на вредносни позиции со ефект намалување- зголемување од 8.550.000,00 денари респективно.

Со почит,

Раководител на Сектор за финансии
Владимир Велкоски



Наш број:
Скопје,

0201-53/6
09.12.2025

Директор
Jeton Akiku

